

بِسْمِ اللّٰهِ الرَّحْمٰنِ الرَّحِیْمِ

کوئی دیکھے یا نہ دیکھے مگر اللہ دیکھ رہا ہے!

ترے ضمیر پہ جب تک نہ ہو نزول کتاب

منظر اسلام حضرت محمدؐ مولانا سید ابوالحسن علی حسینی ندوی دامت برکاتہم
کی دواہم اور ایمان افروز تقریریں ہدیہ تاظرین ہیں

بتقریب عقد سعید

کے۔ نور الامین سطر اللہ تعالیٰ
(ابن علی بن ابی طالب کے۔ عبدالودود صاحب دام اقبال)
باعزیزہ

ناجیہ تہمین سطر اللہ تعالیٰ

(بنت علی بن ابی طالب کے عزیز احمد صاحب دام اقبال)

بروز اتوار ۱۸ جولائی ۱۹۹۹ء

پیش کردہ

ڈیسٹ گروپ آف کمپنیز، لاہور

بِسْمِ اللّٰهِ الرَّحْمٰنِ الرَّحِیْمِ

کوئی دیکھے یا نہ دیکھے مگر اللہ دیکھ رہا ہے!

ترے ضمیر پہ جب تک نہ ہو نزول کتاب

مظہر اسلام حضرت الخیر مولا نا سید ابوالحسن علی حسینی ندوی دامت برکاتہم

کی دو اہم اور ایمان افروز تقریریں ہدیہ ناظرین ہیں

بتقریب عقد سعید

کے۔ نور الامین سلمہ اللہ تعالیٰ

(ابن عالیجناب الحاج کے۔ عبدالوود صاحب دام اقبالہ)
باعزیزہ

ناجیہ تھمین سلمہا اللہ تعالیٰ

(بنت عالیجناب کے عزیز احمد صاحب دام اقبالہ)

بروز اتوار ۱۸ جولائی ۱۹۹۹ء

پیش کردہ

زینت گروپ آف کمپنیز۔ انڈیا

HAZRATH MAULANA SYED ABUL HASAN ALI NADVI


Born in the year 1914 at Rai Bareli in U.P. he belongs to the family which has maintained the tradition, of offering offsprings of very high calibre, intellectuals and men of letters since generations.

The Maulana has been conferred with the world famous King Faisal Award in the year 1980. To be concise, he holds the following offices :

- Rector : Nadwatul Ulama Lucknow India
- Member : The Executive Committee For Darul Uloom Deoband
- Patron : Jamia Islamia Bhatkal India
- President : All India Muslim Personal Law Board New Delhi India
- Founder : All India Message for Humanity Forum Lucknow India
- Chairman : Academy of Islamic Research And Publication Lucknow
- Chairman : World Forum of Islamic Literature Lucknow India
- Chairman : Managing Committee Shibli Academy Azamgarh India
- Chairman : Founder member of the Constituent council of the Muslim World league Makkah K.S.A.
- Member : The Higher Council of the Islamic University Madina K.S.A.
- Chairman : The Islamic Centre, Oxford University Oxford U.K.
- Chairman : Foundation for Studies and Research Luxemburg. Germany
- Member : Academy of Arts and Letters Damascus Syria
- Member : The Executive Committee of the federation of Islamic Universities Rabat Morocco
- Member : Academy of Research in Islamic Civilisation Amman Jordan
- Member : National Foundation for Translation, Research and Studies Carthage Tunisia.

کوئی دیکھے یا نہ دیکھے مگر اللہ دیکھ رہا ہے

أحمد لله رب العلمين والصلاة والسلام
على سيد المرسلين و خاتم النبيين محمد وآله
وصحبه أجمعين ومن تبعهم باحسان ودعا
بدعوتهم الى يوم الدين أما بعد: فأعوذ بالله من
الشیطان الرجيم بسم الله الرحمن الرحيم،
يا أيها الناس اتقوا ربكم الذي خلقكم من نفس
واحدة و خلق منها زوجها وبث منهما رجالا
كثيرا ونساء، واتقوا الله الذي تساءلون به
والارحام ان الله كان عليكم رقيبا.
يا أيها الذين امنوا اتقوا الله حق تقاته
ولا تموتن الا وانتم مسلمون يا أيها الذين امنوا
اتقوا الله وقولوا قولا سديدا، يصلح لكم
اعمالكم ويغفر لكم ذنوبكم ومن يطع الله
ورسوله فقد فاز فوزا عظيما،



وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ
أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً
ان في ذلك لايت لقوم يتفكرون

ترجمہ: اور یہ بھی اس کی قدرت کا ایک نشان ہے کہ تم
میں سے تمہارے جوڑے باندھنے کو بیویاں پیدا کر دیں تاکہ تم ان
سے چین اور راحت پاسکو اور تمہارے درمیان چاہت محبت اور
مہربانی کے جذبات رکھئے جو لوگ سوچ بچار کرتے ہیں اس میں
ان کے لئے بڑی نشانی ہے

(مولانا عبدالکریم پارکھی صاحب مدظلہ)

یہ تین آیتیں نکاح کے مستحیيات اور نکاح کے عقد صحیح اور ان سب کے اسلامی فرائض کے متعلق ہیں ان سے بہتر کوئی خطبہ اور دنیا میں اجتماعیات اور جنسیات اور اخلاقیات کے ماہرین جمع ہوں تو اس سے بہتر پیغام نہیں دے سکتے، یہ پوری ازدواجی زندگی کیلئے ہدایات اور پیغام ہے۔

پہلی آیت سورہ نساء کی آیت ہے اس سورہ کا نام جس مناسبت سے رکھا گیا ہے اس سے عورت کا درجہ معلوم ہوتا ہے۔ اللہ تعالیٰ فرماتا ہے ”اے لوگو! اپنے پروردگار سے ڈرو جس نے تم کو پیدا کیا ایک اکیلی جان سے، اس میں ایک فال نیک ہے، خوشخبری ہے، کہ اکیلی جان سے اگر اتنی بڑی ذریت پیدا ہو سکتی ہے جو کہ سارے عالم کو آباد کرے گی تو دوڑو اس پروردگار سے جس نے اکیلی جان سے پیدا کیا پھر اس کا جوڑا پیدا کیا، اور پھر اس جوڑے کے ملنے سے بہت سے مرد اور عورتیں پیدا کر کے دنیا میں پھیلا دیا اور روئے زمین کو ان سے بھر دیا۔“ **وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ** ”اس اللہ سے ڈرو جس کے نام پر

تم نے اتنا بڑا سوال کیا، یعنی ایک شریف گھرانے کی دختر کا ملنا ایک اللہ کے نام لینے کی برکت سے اور اس پر بھروسہ کر کے ہی ہو سکتا ہے، یہ اصل میں اس کے نام سے اتنی بڑی چیز حاصل کی اور اتنا مشکل کام آسان کر دیا تو آئندہ اگر کچھ ہو جائے تو اس کو بھوانا نہیں۔“ **وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ** ”اپنے رشتوں کو نہ بھلانا۔ نیا رشتہ ہو رہا ہے لیکن ماں ماں ہے، باپ باپ ہے، اور بہن بہن ہے، بھائی بھائی ہے اور سب کے حقوق الگ الگ ہیں۔“ **وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ** ان اللہ کان علیکم رقیباً اور تم یہ کہو کہ کون دیکھتا ہے، کون جانتا ہے جو چاہے کریں بے شک اللہ تم پر رقیب اور نگران ہے۔ ایسا نہیں کہ جب مجلس منتشر ہو گئی تو پھر ہر ایک آدمی جو چاہے کرے۔

دوسری آیت میں اللہ تعالیٰ فرماتا ہے اور یہ پیغمبر ہی کہہ سکتا ہے، کوئی دنیا میں ایسے موقع پر ایسے مبارک موقع پر جب شادی کی مسرت اور مبارک باد کا موقع ہوتا ہے، تو اس موقع پر زندگی کے پیام کو

ترے ضمیر پر جب تک ہو نزول کتاب

مفکر اسلام حضرت مولانا سید ابوالحسن علی ندوی دامت برکاتہم

الحمد لله رب العالمين والصلوة والسلام على سيد المرسلين
وخاتم النبيين محمد وآله وصحبه اجمعين ومن تبعهم باحسان
ودعا بدعوتهم الى يوم الدين اما بعد فاعوذ بالله من الشيطان
الرجيم بسم الله الرحمن الرحيم لقد انزلنا اليكم كتابا فيه
ذكركم افلا تعقلون

(الانبیاء آیت ۱۰)

ہم نے تمہاری طرف ایسی کتاب نازل کی ہے جس میں تمہارا ذکر
ہے کیا تم نہیں سمجھتے؟
میرے دینی اور ایمانی بھائیو! میں سب سے پہلے تو آپ کو مبارکباد
دیتا ہوں کہ اللہ تبارک و تعالیٰ نے مقدر فرمایا، میسر بھی فرمایا اور مقبول
بھی فرمایا اور اس کے آثار ظاہر ہیں کہ آپ کے اس شہر مدراں میں قرآن
مجید کا درس ہو اور آپ کے سامنے پورا قرآن مجید اس کے معانی و تشریح
پیش کی جائے۔

یاد کرنے اور ایمان پر خاتمہ ہونے کی کوشش کا ذکر۔ خدا کے پیغمبر کے
سوا اور کوئی نہیں کر سکتا۔

”اے لوگو! ڈرو اللہ سے جیسا کہ اس سے ڈرنے کا حق ہے، اور
نہ مرنا، مت جانا اس دنیا سے مگر ایمان کے ساتھ، یہ رشتہ مبارک، یہ
تقریب مبارک، یہ شادی مبارک لیکن اس کو یاد رکھو جب اس دنیا سے
جاؤ اللہ پر ایمان رکھتے ہوئے۔ اور اس کا کلمہ پڑھتے ہوئے جاؤ یہ پیغمبر ہی
کہہ سکتا ہے اور کوئی نہیں کہہ سکتا۔

تیسری آیت سورہ احزاب کی آیت ہے۔ اللہ تعالیٰ فرماتا ہے کہ
ایجاب و قبول سے پہلے اور مہر قبول کرنے سے پہلے، اس کے ادا کرنے کا
وعدہ کرنے سے پہلے اللہ تعالیٰ فرماتا ہے، ”اے ایمان والو! ڈرو اللہ سے
اور ”قولوا قولا سديدا“ سچی اور سچی بات زبان سے نکالو، یہ نہ سمجھو
کہ پہلے کہہ دیا کہ ہاں ہم نے اتنا مہر قبول کیا، کون پوچھتا ہے، کون دیکھتا
ہے اور اگر واقعی ذہن میں یہ ہے، کون دیکھے گا، تو ان اللہ کان
عليكم رقيباً، اللہ دیکھنے والا ہے اور اللہ تمہارا نگران اور رقيب ہے۔

آپ کو اندازہ نہیں کہ اس سے اس شہر پر اللہ تبارک و تعالیٰ کی کیا رحمتیں نازل ہوئیں میں یقین کے ساتھ کہہ سکتا ہوں کہ اس شرف اس سعادت اور اس توفیق کی بنا پر معلوم نہیں کہ اس شہر سے کتنی بلائیں ٹلی ہوں گی اور کتنی نعمتیں اللہ تبارک و تعالیٰ نے نازل فرمائی ہوں گی جن کا کوئی احساس نہیں کر سکتا احساس تو بڑی چیز ہے اور اک بھی نہیں کر سکتا۔

میں سب سے پہلے آپ کو مبارکباد دیتا ہوں کہ آپ کو اللہ تبارک و تعالیٰ نے یہ موقع میسر فرمایا اور اسکی توفیق دی اور اللہ کے ایک مخلص بندے کی زبان سے ایک صحیح العقیدہ، صحیح الفہم، صحیح النسب اور قرآن مجید پر نظر رکھنے والے ایک حافظ قرآن ایک عالم و قاری کی زبان سے آپ نے قرآن مجید کی تفسیر سنی اس پر آپ کو شکر ادا کرنا چاہیے۔

میں سب سے پہلے آپ کو یہ مشورہ دوں گا اور آپ سے یہ عرض کروں گا کہ آپ چاہے اپنے دل سے اور چاہے زبان سے اور چاہے دل و زبان دونوں سے اس کا شکر ادا کریں اور اس وقت بھی اس کو ذرا سا زہن میں تازہ کریں اور اس وقت بھی اپنے دل سے اللہ تبارک و تعالیٰ کا شکر ادا کریں کہ اے اللہ تبارک و تعالیٰ، ہم اس قابل نہ تھے۔ و ما کنا لنهتدی لو لا ان هدانا اللہ اگر اللہ ان کو ہدایت نہ دیتا تو کوئی ہدایت دینا والا نہیں تھا۔

تیری آسمانی کتاب، تمام صحف آسمانی میں سب سے معزز، سب

سے محترم، سب سے مشرف بلکہ مشرف شرف بخشے والی کتاب اور ہم ناچیز بندے تیرے غمگین گار بندے ہم دنیا دار انسان، ہمارے شہر میں اس کو سنایا جائے، اس کی تشریح کی جائے اس سے بڑھ کر اور کیا نعمت ہو سکتی ہے۔

میں آپ کو یقین دلاتا ہوں کہ بڑے سے بڑا اعزاز اگر مدراس کو ملتا تو اس سے بڑا اعزاز نہیں تھا کہ قرآن مجید سارا کا سارا آپ کے سامنے پڑھا گیا اور اس کی تشریح کی گئی۔

اب میں آپ کے سامنے اس موقع سے فائدہ اٹھاتے ہوئے آپ کا حق اور اپنا فرض سمجھتے ہوئے آپ کو ایک خاص نکتہ اور ایک حقیقت کی طرف توجہ دلاتا ہوں، یہ قرآن مجید اپنے معانی، آسمانی مطالب، آسمانی مضامین اور روحانی مضامین اور معراجی مضامین اور مقدس مضامین کے ساتھ ساتھ ہمارے لئے ایک آئینہ بھی ہے کہ ہم کو اس آئینہ میں اپنی صورت دیکھنی چاہیے کہ ہم کیسے نظر آتے ہیں۔

اللہ تبارک و تعالیٰ فرماتا ہے۔ **لقد انزلنا الیکم کتابا فیہ ذکر حکم ہم نے تمہاری طرف کتاب نازل کی جس میں تمہارا تذکرہ ہے یہ بہت بڑی بات ہے۔ سوچنے کی بات ہے۔** اللہ تعالیٰ فرماتا ہے کہ ہم نے ایسی کتاب نازل کی کہ جس میں تمہارا تذکرہ ہے، تو ہم کو اپنا تذکرہ تلاش کرنا چاہئے۔ ہم اس میں کس صف میں ہیں، کس گروہ میں ہیں، کس مرتبہ میں

ہیں اور اللہ تبارک و تعالیٰ ہمیں اس کی کیا جزا دے گا۔ ہم نے اس کی کتنی قدر کی ہے۔ ہمیں اپنی صورت اپنا چہرہ اس میں تلاش کرنا چاہئے۔ ہمارا جو کردار ہے۔ ہمارا زندگی میں جو طرز عمل ہے اس کو اس کتاب کے نقطہ نظر سے اس کتاب کے آئینہ سے اس کتاب کے چشمہ سے دیکھنا چاہئے اور معلوم کرنا چاہئے۔

میں آپ کے سامنے ایک واقعہ بیان کرتا ہوں۔ ایک بہت بڑے تابعی تھے جن کا نام حضرت احص بن قیس تھا۔ تابعی کا مطلب یہ ہوتا ہے کہ جنہوں نے ایمان کی حالت میں صحابہ کرامؓ کا زمانہ پایا اور صحابہ کرامؓ کو دیکھا ان کو تابعی کہتے ہیں، صحابیت کے بعد سب سے بڑا شرف تابعیت کا ہے تو حضرت احص بن قیس تابعی تھے اور اپنے قبیلہ کے بڑے سردار تھے۔ ۲۷ھ میں ان کی وفات ہوئی وہ ایک دن بیٹھے ہوئے تھے کہ کسی نے یہ آیت پڑھی۔ لَقَدْ أَنْزَلْنَا إِلَيْكُمْ كِتَابًا فِيهِ ذِكْرُكُمْ أَفَلَا تَعْقِلُونَ۔ ہم نے تمہاری طرف کتاب نازل کی جس میں تمہارا تذکرہ ہے کیا تم غور نہیں کرتے ہو۔ کہنے لگے ارے ہمارا تذکرہ ہمارا تذکرہ علی بالمصحف علی بالمصحف قرآن شریف لاؤ۔ قرآن شریف لاؤ، میں دیکھوں گا کہ میرا تذکرہ کن الفاظ میں ہے اور مجھے کونسی جگہ دی گئی ہے، کس گروہ میں مجھے جگہ دی گئی ہے اور مجھے کس نظر سے دیکھا جاتا ہے۔ اب قرآن شریف

ان کے سامنے پیش کیا گیا وہ اہل زبان تھے، عربی اللسان تھے، تابعی تھے، عالم تھے۔ انہوں نے ورق اللہ شروع کئے۔ دیکھنا شروع کیا دیکھا تو کہیں ایسی تعریف تھی نمونہ کے طور پر پیش کرتا ہوں۔

قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ وَالَّذِينَ هُمْ عَنِ اللَّغْوِ مُعْرِضُونَ وَالَّذِينَ هُمْ لِلزَّكَاةِ فَاعِلُونَ وَالَّذِينَ هُمْ لِفُرُوجِهِمْ حَافِظُونَ أَلَّا عَلَىٰ زَوَاجِهِمْ أَوْ مَا مَلَكَتْ أَيْمَانُهُمْ فَاتَّخِذُوا مِنْ بَيْنِ أَيْدِيكُمْ دُجَانًا مِّنْ بَيْنِ أَيْدِيكُمْ (سورۃ المؤمن آیت ۶ تا ۱۰)

وہ مؤمن کامیاب ہوئے جن کی نمازوں میں خشوع و خشیت طاری ہوگئی ہے اور جو لغویت سے اور ہر لغو کام سے اعراض کرتے ہیں اور جو زکوٰۃ دیتے ہیں اور جو اپنی شرم گاہوں کی حفاظت کرتے ہیں۔ انہوں نے یہ پڑھا اور کہا:

انی لا اجد نفسی فی ہؤلاء میں اس درجہ میں اپنے کو نہیں پاتا۔ میں اس میں نظر نہیں آتا پھر دیکھا۔

و عباد الرحمن الذين يمشون على الارض هوناً اذا خاطبهم الجاهلون قالوا سلماً والذين يبيتون لربهم سجداً وقياماً والذين يقولون ربنا اصرف عنا عذاب

جہنم ان عذابہا کان غراما انہا ساعت مستقر او مقاما
(سورۃ الفرقان آیت ۶۳-۶۲)

اللہ کے وہ بندے جو زمین پر ہلکے ہلکے چلتے ہیں دبے پاؤں چلتے ہیں اور جب جاہل ان کے منہ لگتے ہیں تو کہتے ہیں کہ بھی معاف کرنا ہمارا اسلام قبول ہو اور جو اپنی راتیں اس طرح گزارتے ہیں، کبھی کھڑے ہیں اور کبھی بیٹھے ہیں، ساری ساری رات اس طرح گزر جاتی ہے۔

اسی طرح کی مؤمنین کی صفیتیں انہوں نے دیکھیں اور انہوں نے کہا میں اپنے کو اس میں نہیں پاتا یہ تو بڑا اونچا گروہ ہے پھر قرآن مجید کھولا پھر بہت بڑے بڑے اولیاء اللہ کی اللہ تعالیٰ نے جو صفیتیں بیان کی ہیں، صحابہؓ رسولؐ کی جو صفیتیں بیان کی ہیں مجاہدین ابراہیمؑ کی جو صفیتیں بیان کی ہیں، اطہار کی جو صفیتیں بیان کی ہیں۔ اولیاء اللہ کی شان بیان کی ہے تو وہ ایک سچے باضمیر انسان تھے وہ دھوکہ نہیں کھاتے تھے۔ صاف کہہ دیتے تھے کہ میں اپنے کو اس گروہ میں نہیں پاتا۔ یہ تو بہت اونچا گروہ ہے۔ اب ایسی آیتیں اگر وقت ہوتا اور موقع ہوتا تو ایسے دس نمونے آپ کے سامنے پیش کئے جاتے کہ جہاں مسلمانوں کی۔ اہل ایمان کی، صحابہؓ رسولؐ کی، مجاہدین اسلام کی، عباد و زبَاد کی بڑی تعریف کی گئی ہے لیکن وہ اپنے کو پہچانتے تھے اور اپنے کو پہچاننے کا مطلب یہ ہے کہ وہ خدا کو بھی پہچانتے تھے۔ جو خدا کو پہچانے پھر

اپنے کو پہچانے وہی صحیح انصاف کی بات کر سکتا ہے۔ وہ تو یہ کہتے تھے کہ میں اس قابل نہیں ہوں میں تو اس میں نظر نہیں آتا۔

یہاں تک کہ جب ان کے سامنے یہ آیت آئی۔

واخرون اعترفوا بذنوبہم خلطوا عملا صالحا و اخر
سینا۔ عسی اللہ ان یتوب علیہم ان اللہ غفور رحیم
(التوبہ آیت ۱۰۲)

اللہ کے کچھ بندے ایسے بھی ہیں جنہوں نے اپنے گناہوں کا اقرار کر لیا۔ انہوں نے کچھ اچھے کام کئے اور بُرے کام بھی ان سے ہو گئے، ملے جلے کام ہیں، حسنات بھی ہیں، سینات بھی ہیں، عبادات بھی ہیں اور کہیں کہیں تھوڑی لغزشیں بھی ہیں۔ ایک گروہ ایسا بھی ہے وہ ہمیشہ رہا ہے اور ہمیشہ رہے گا۔ کوئی تعجب کی بات نہیں کہ اللہ تعالیٰ ان کی توبہ قبول کرے بیشک اللہ تعالیٰ غفور رحیم ہے۔

تو انہوں نے کہا کہ ہاں یہاں میرا تذکرہ ہے اور یہ میرا گروہ ہے یہاں ہماری تعریف کی گئی ہے، خلطوا عملا صالحا و اخر سینا ہم ایمان لائے، ہم نمازیں پڑھتے ہیں، ہم رمضان کے روزے رکھتے ہیں اور ہم زکوٰۃ بھی الحمد للہ دیتے ہیں جس کی توفیق ہوتی ہے، حج بھی ہم نے کئی بار کئے ہیں۔ لیکن کبھی کبھی ہماری زبان سے ایسی بات نکل جاتی ہے جو نہیں نکلی

چاہیے۔ نظر ایسی جگہ اٹھ جاتی ہے جہاں نہیں اٹھنی چاہیے۔ کبھی کبھی غفلت ہو جاتی ہے، کبھی سو جاتے ہیں اور تہجد میں ناغہ ہو جاتا ہے تہجد قضا ہو جاتی ہے۔ کبھی کسی وقت بات کرنے میں ہم کو غصہ آجاتا ہے اور کسی کا حق ہے، ابھی تک ہم اس کو ادا نہیں کر سکے اور جیسی اللہ کے راستہ میں جدوجہد کرنی چاہیے، اپنا سر کٹا دینا چاہیے اللہ کے راستہ میں اپنا خون بہا دینا چاہیے جہاد فی سبیل اللہ میں وہ ابھی تک توفیق نہیں ہوئی۔

وہ اپنے خدا کو بھی پہچاننے والے تھے عارف باللہ بھی تھے۔ اور اپنے کو پہچاننے والے تھے عارف باللہ بھی تھے۔ انہوں نے اپنا مقام پایا اور اس جگہ کو دیکھ لیا جہاں وہ خود اپنے کو نظر آتے تھے۔ ”و اخرون اعترفوا بذنوبہم“ کچھ اللہ کے بندے ایسے بھی ہیں جنہوں نے اپنے گناہوں کا اقرار کر لیا ”خلطوا عملا صالحا“ اب اگر آپ غور کریں اپنے حالات پر میں آپ کے متعلق نہیں کتا اور صفائی کے ساتھ اس کی جرأت بھی نہیں لیکن اپنے متعلق کتا ہوں کہ میں اپنے کو تو یہی سمجھتا ہوں کہ ”و اخرون اعترفوا بذنوبہم“ مجھے اپنے گناہوں کا اقرار ہے اپنی کوتاہیوں کا اقرار ہے، ”خلطوا عملا صالحا“ کچھ ایسے کام بھی کئے ہیں کچھ کوتاہیاں بھی مجھ سے ہوئیں، لغزشیں بھی ہوئی ہیں دونوں ملی جلی ہیں۔

اللہ تبارک و تعالیٰ نے اپنے بزرگ مقبول بندوں سے بلایا۔ قرآن مجید کا درس لیا مولانا احمد علی صاحب لاہوری رحمۃ اللہ علیہ سے جو امام وقت تھے، امام تفسیر تھے، پورا قرآن مجید ان سے پڑھا۔ اول سے آخر تک امتحان دیا اور پھر اللہ تعالیٰ نے اپنے اس عہد کے مقبول ترین بندوں سے اور اولیاء اللہ سے ملایا جن کے نام لئے گئے میرے تعارف میں اگرچہ میں اس قابل نہیں تھا اور پھر اللہ تبارک و تعالیٰ حج کی بھی سعادت نصیب فرمائی اور یہاں تک کہ جو واقعہ بیان کیا گیا اور جس کو سن کر میں شرمندہ بھی ہوا۔ لیکن بہر حال یہ اللہ کی ایک نعمت تھی۔ کہ بیت اللہ شریف کا دروازہ میرے گنہگار ہاتھوں سے کھلوا لیا گیا۔ کہاں یہ بندہ خاکی و خاکی اور گنہگار اور کہاں وہ اللہ کا گھر کہ جس سے بڑھ کر روئے زمین پر کوئی چیز ہے ہی نہیں۔ قسم کھا کر اگر کوئی کہے کہ روئے زمین پر بیت اللہ شریف سے اونچی جگہ، شرف جگہ، مکرم جگہ، معزز جگہ، مقبول جگہ نہیں تو بالکل صحیح ہے۔

یہ گنہگار ہاتھ، یہ ہندوستانی، ہندوستان کا مٹی کا ایک بنا ہوا یہ ہاتھ، یہ اور بیت اللہ شریف کو کھولے اور پھر اتنے بڑے عالم اسلام کے چیدہ و برگزیدہ لوگوں کی موجودگی میں، محض اللہ کا فضل ہے کہ اللہ کے کسی بندے کی دعا تھی۔ ہمارے آباء و اجداد سے کوئی عمل اللہ کو پسند آیا کہ اللہ نے یہ رتبہ نصیب کیا۔ تو ہم آپ ”خلطوا عملا صالحا و اخر سبئنا“ میں

ہیں بس قرآن مجید کو اس نظر سے دیکھئے کہ آپ کا حلیہ اس میں ملے گا۔

یہ کوئی مرقع نہیں ہے تصویر تو حرام ہے اسلام میں۔ اس میں تصویریں کیا ہوں گی۔ لیکن اس میں ایسی تصویریں ہیں جو تصویروں سے بڑھ کر ہیں، یہ تصویریں جو فوٹو گرافی کی تصویریں ہوتی ہیں یہ کیا ہیں یہ تو ایک دھوکہ ہیں اور یہ جسم جو خاک میں طمانے والا ہے یہ کب تک قائم رہے گا اس کی کیا تصویر ہے اور اس میں کونسا جمال ہے۔

لیکن وہ تصویر جو اللہ تعالیٰ کی کتب میں آئے۔ جو حلیہ اللہ کی کتاب میں بیان کیا گیا ہو اس سے بڑھ کر کوئی تصویر ہو سکتی ہے نہ کوئی تشکیل ہو سکتی ہے نہ کوئی انعام ہو سکتا ہے اور نہ کوئی تشخیص ہو سکتی ہے، تشخیص بھی اس سے بہتر نہیں ہو سکتی۔

بس میرے بھائیو! پہلے تو میں آپ سے کہتا ہوں کہ آپ اللہ کا حقیقی شکر ادا کیجئے کہ اللہ تبارک و تعالیٰ نے آپ کو یہ نعمت نصیب فرمائی کہ یہاں پر گیارہ سال بارہ سال کی جو مدت گزری اس میں قرآن مجید کا درس ہوا۔ اس کا ترجمہ ہوا اور حالات کو اس کی روشنی میں دیکھا گیا اور اس کو آئینہ کی طرح سامنے لایا گیا کہ دیکھ لو اپنی اپنی صورتیں۔ دیکھ لو اپنے اپنے چہرے کہ تم کون ہو، کیا ہو، کس گروہ میں ہو۔

اللہ تعالیٰ نے یہ موقع عطا فرمایا کہ آپ حضوری کے ساتھ اور

دھیان کے ساتھ اور صحیح نیت کے ساتھ اللہ تعالیٰ کا اس پر شکر ادا کریں اور اللہ کے جس بندے سے اللہ نے یہ کام لیا اس کا شکر ادا کریں۔ شکر خدا کا لیکن شکر یہ اس کا بھی کہ اللہ تبارک و تعالیٰ نے اس کے ذریعہ سے آپ کو قرآن مجید سنوایا۔ اس کا ترجمہ سنوایا۔ یہ بات اس لئے نہیں کہ یہاں پر ماشاء اللہ اتنا بڑا مجمع ہے۔ صرف یہ کافی نہیں بلکہ اس کے دل میں اس پر خوشی ہونی چاہئے اور شکر کا جذبہ ہونی چاہئے اور زبان پر بھی شکر آنا چاہئے کہ الحمد للہ الحمد للہ۔ اللہ نے ہم کو اس قابل سمجھا کہ اس ملک میں جہاں مسلمان اکثریت میں نہیں ہیں۔ یہاں دین خطرہ میں پڑ گیا ہے آئندہ مسلمانوں کی نسل خطرہ میں پڑ گئی ہے کہ یہ مسلمان رہتی ہے یا نہیں۔

میں اس موقع سے فائدہ اٹھا کر آپ سے یہ بھی اپنی اس حاضری کی قیمت وصول کرنے کے لئے اور اس کا شکر ادا کرنے کے لئے کہہ دیتا ہوں۔ میں آپ کے سامنے قرآن مجید کی یہ آیت پڑھتا ہوں۔ بڑے غور کرنے کی ہے۔

ام كنتم شهداء انحضريعقوب الموت اذقال
لبنيه ماتبعدون من بعدى قالوا نعبد الهك واله آبائك
ابراهيم و اسمعيل و اسحق الهاواحدوا ونحن له
مسلمون (سورہ بقرہ آیت ۱۳۳)

اللہ تعالیٰ فرماتا ہے کہ اے قرآن مجید کے پڑھنے والو اور سننے والو اور ایمان والو! کیا تم اس وقت موجود تھے جب حضرت یعقوب علیہ السلام جو حضرت ابراہیم علیہ السلام کے پوتے ہیں، حضرت اسحاق کے بیٹے ہیں جب ان کا اخیر وقت آیا تو ایسے موقع پر جمع ہوتے ہیں گھر کے لوگ جمع ہو جاتے ہیں جب حضرت یعقوب علیہ السلام کے انتقال کا وقت آیا تو انہوں نے اپنے بیٹوں، پوتوں، نواسوں جو سامنے موجود تھے ان سے کہا کہ۔ ”ہا تعبدون من بعدی“ میرے بیٹو، میرے پوتو اور میرے نواسو مجھے یہ بتادو، یہ اطمینان دلادو، قبل اس کے کہ میں دنیا سے رخصت ہوں۔ ”ہا تعبدون من بعدی“ تم میرے بعد کس کی عبادت کرو گے۔ اب کوئی شخص کہتا کہ ارے یہ پیغمبر زادے ہیں۔ انبیاء کی اولاد ہیں ان کے بارے میں ذرا بھی شک نہیں کرنا چاہیے۔ یہ تو پیغمبر زادے ہیں۔ ان کی رگوں میں تو پیغمبروں کا خون ہے، ابراہیم علیہ السلام کا خون ہے، اسمعیل علیہ السلام کا خون ہے، اسحاق علیہ السلام کا خون ہے، یعقوب علیہ السلام کا خون ہے، بھلا یہ بھی کوئی پوچھنے کی بات ہے اور ان صاحبزادوں کو بھی، ان پیغمبر زادوں کو بھی کہنا چاہیے اور وہ یہ کہہ سکتے تھے کہ دادا جان، نانا جان آپ یہ کیوں پوچھ رہے ہیں۔ آپ کو اس کے پوچھنے کی ضرورت کیا پیش آئی۔ آپ ہمارے بارے میں خطرہ میں ہیں۔ آپ کو ہمارے بارے میں شک ہے کہ آپ پوچھ رہے

ہیں، ”ماتعبدون من بعدی“ تم میرے بعد کس کی عبادت کرو گے؟ قالوا نعبد الهک والہ ابائک ابراہیم واسمعیل واسحق الہا واحدا۔ ہم آپ کے معبود کی عبادت کریں گے اور ابراہیم کے معبود کی عبادت کریں گے اور اسمعیل کے معبود کی عبادت کریں گے، ہم نے دیکھا کیا ہے ہم نے اپنے بزرگوں کو کس کے سامنے سر جھکانے دیکھا ہے ہم نے کس کو اللہ کے سوا کسی سے ڈرتے دیکھا ہے کیا آپکو ہمارے ایمان کے بارے میں شک ہے؟ لیکن عشق است و بزار بدگمانی۔

آرمی کو جب کوئی چیز پسند ہوتی ہے اور وہ پیاری ہوتی ہے تو اس کے بارے میں شک ہوتا ہے۔ اطمینان چاہتا ہے۔

میں آپ سے یہ کہتا ہوں اس موقع سے اور اپنی حاضری سے فائدہ اٹھاتے ہوئے اور یہ قرآن مجید ہی کا پیغام ہے، میں قرآن مجید کی آیت کی روشنی میں کہہ رہا ہوں۔ آپ کو اپنی آئندہ نسل کی فکر ہونی چاہیے کہ آپ کے یہاں گیارہ بارہ برس قرآن مجید کا درس ہوا۔ اور آپ میں سے بیسیوں اور سینکڑوں آدمی آتے رہے، سنتے رہے، کیا آئندہ بھی ہو سکے گا کیا ہماری اولاد میں قرآن کی یہ قدر ہوگی۔ کیا ان کے اندر ایمان کی یہ روشنی ہوگی۔ کہ اگر قرآن مجید کا یہ ترجمہ و تفسیر اس مسجد میں یا کسی مسجد میں ہو تو وہ اس کے لئے کام چھوڑ کر تفریح چھوڑ کر، کھانا پینا چھوڑ کر، آرام چھوڑ کر آئیں۔ اس

کی آپ کو فکر ہونی چاہئے اور اس کا اہتمام ہونا چاہئے۔

اتنا کافی نہیں کہ آپ نے سن لیا۔ آپ کے زمانہ میں قرآن مجید کا درس دس بارہ درس تک بر لبر ہوتا رہا۔ اس کی تفسیر بیان ہوتی رہی۔ آپ آتے رہے، آپ کو آئندہ کے متعلق بھی اطمینان حاصل کرنا چاہئے اور آئندہ بھی یہ سلسلہ جاری رہے گا اور اس کی شکل یہ ہے کہ کلمہ توحید اور اس کا مطلب اپنے چوں کے دل میں اتار دے، ان کے دماغ میں اتار دے۔ زبان ہی پر نہیں۔ دل و دماغ میں اتار دیجئے۔ اور پھر اس کے بعد ان کی تعلیم کا انتظام کیجئے اسلامی مکتب ہوں، دینی مکتب ہوں، دینی مدرسے ہوں۔ دینی کتابیں ان کے سامنے آئیں اور وہ پڑھیں۔ اردو جانتے ہوں پھر اردو میں دینیات کی جو کتابیں لکھی گئی ہیں وہ الحمد للہ کسی اسلامی زبان سے کم نہیں ہوں گی۔ وہ سب کتابیں وہ پڑھ سکیں، آپ اپنے ہاں ایسے کتب خانے اور دارالمطالعہ قائم کریں، محلہ محلہ قائم کریں، مسجد مسجد قائم کریں اور ان بچوں کو اس کا شوق دلائیں، بس میں یہ کہنا چاہتا ہوں۔ پہلے میں مبارکباد دیتا ہوں اور چاہتا ہوں کہ اس کا احتضار ہو یعنی اس پر آپ شکر ادا کریں محض یہ کافی نہیں کہ آج کچھ لوگ باہر سے آگئے ہیں۔ اور جلسہ میں ان کی تقریریں سنیں گے، آج قرآن مجید ختم ہوا ہے، اس کی تقریب ہے۔ نہیں بلکہ اس پر اللہ کا شکر ادا کریں یہاں سے جانے کے بعد بھی کہ اے اللہ تو نے توفیق دی ہمیں اتنا زندہ رکھا۔ اور ہمیں

اس کا موقع دیا کہ ہم نے تیر اکلام، تیر اکلام عالی، تیر اکلام معجزنا۔ ہمیں اس کی توفیق ہوئی اور پھر اس کے بعد اپنی آئندہ نسل کی بھی فکر کیجئے کہ یہ سلسلہ جاری رہے اور ان کو بھی توفیق ہو اور ان کو بھی اس کا ذوق ہو۔ یہ نہیں کہ وہ جو جدید سیکولر تعلیم و ایجوکیشن ہے۔ یہ غیر دینی جو تعلیم دی جا رہی ہے پرائمری اسکولوں میں اور پھر اس کے بعد اسکولوں میں اور کالجوں میں اور پھر وہ جو لٹریچر شائع ہوتا ہے وہ سارا سارا ابھر اہوا ہے۔ یا تو اسلام پر حملوں سے یا اگر حملوں نہیں تو اسلام کو نظر انداز کرنے سے، اس کی تحقیر کرنے سے، اس سے استغناء برتنے سے کہ کوئی ضرورت نہیں، یہ زمانہ نہیں ہے اسلام کا وہ تو بہت پرانے زمانہ یعنی چھٹی صدی مسیحی میں آیا تھا۔ تو اس کی آپ کو اپنے بارے میں فکر رکھنی چاہئے۔

آپ کو فرائض کی پابندی، حلال و حرام میں فرق اور قرآن مجید میں جن چیزوں کی فرضیت بیان کی گئی ہے ان کی پابندی اور جن چیزوں سے روکا گیا ہے خاص طور پر شرک اور شرک کی جو تمام شکلیں ہو سکتی ہیں، مظاہر ہو سکتے ہیں جیسے غیر اللہ سے مانگنا۔ غیر اللہ سے اتنا ڈرنا جتنا کوئی خدا سے ڈرے اور غیر اللہ کی ایسی تعظیم کرنا جو اللہ کے لائق ہے اللہ کے لئے ہونی چاہئے اور ان کو اپنا رازق سمجھنا اور ان کو اپنا مشکل کشا سمجھنا اللہ کے سوا کسی سے یہ جائز نہیں اور اس کی بالکل اجازت نہیں اور اس کا کوئی جواز نہیں۔

ہمارے لئے ضروری ہے کہ ہمارے عقائد بھی درست ہوں، اعمال بھی درست ہوں اور یہ سلسلہ قرآن مجید کے سننے کا، ترجمہ کے سننے کا، درس میں شریک ہونے کا، اس کی قدر کرنے کا، اس کی اہمیت سمجھنے کا اور اس پر اللہ کا شکر ادا کرنے کا، فخر کرنے کا یہ آپ میں اور آپ کے بعد کی آئندہ نسلوں میں بھی جاری رہے۔ اللہ تعالیٰ کی اس نعمت کا شکر ادا اس اللہ کی نعمت کے لائق عمل بس یہ ہے۔ یہ نہیں کہ بس شریک ہوئے اور اس کے بعد زندگی آزاد گزر رہی ہے۔ وہاں درس میں سنا تھا کچھ، کر رہے ہیں کچھ وہاں کچھ عقائد بتائے گئے تھے اور کچھ اعمال و اخلاق سکھائے گئے تھے، یہ نہیں! بلکہ ہماری زندگیوں کو قرآن مجید کے سانچے میں کم از کم اسلام کے سانچے میں ڈھل جانا چاہیے۔ ہمیں بالکل ایک نیا انسان بن کر نکلنا چاہیے۔ جس کے عقائد بھی درست ہوں، جس کے اخلاق بھی درست ہوں، جس کی معاشرت بھی درست ہو، اور جس کا حال بھی درست ہو، اللہ سے ڈرنے والا، آخرت پر یقین رکھنے والا، ثواب کا حریص اور گناہ سے خائف اور اس سے لرزاں و ترساں اگر ہو چکا ہے تو اس سے توبہ کریں اور اگر نہیں ہوا ہے تو اس سے خائف رہیں۔ یہ سب قرآن مجید کے درس کی قیمت ہے۔ اگر کتنا صحیح ہو، درس کا احسان ہے، درس کا شکر ادا ہے۔ یہ سب چیزیں آپ میں پیدا ہونی چاہیے۔ آپ کی زندگی کا سانچہ بدل جانا چاہیے۔ آپ کا کیریئر بدل جانا چاہیے

آپ کے عقائد قرآن کے سانچے میں ڈھلے ہوئے ہونا چاہیے میں باوجود اپنی بیماریوں اور اپنی کمزوری کے قرآن مجید کی عظمت کی وجہ سے، اس نسبت کی وجہ سے اور پھر جناب قاری محمد قاسم صاحب، اللہ تعالیٰ ان کی عمر دراز کرے، ان سے جو تعلق ہے کہ ہمارے استاذوں کے خاندان سے انھوں نے استفادہ کیا ہے اور وہ بھوپال کے اسی شہر کے رہنے والے ہیں جس شہر کے استاذوں سے ہم نے عربی سیکھی اور جن سے پڑھ کر ہم اس قابل ہوئے کہ ہم عربی پڑھ سکیں۔ بول سکیں، اور عربوں سے خطاب کر سکیں۔ تو ان دونوں چیزوں کا خیال کر کے میں حاضر ہو گیا ورنہ حقیقت میں اس قابل نہیں تھا کہ لمبا سفر کروں اور کہیں دیر تک بیٹھوں اور زیادہ مجاہدہ کروں۔ اس لئے میں آپ سے اجازت چاہتا ہوں معذرت کرتا ہوں اور آپ کو پھر مبارکباد دیتا ہوں اور پھر اس کی بھی دعوت دیتا ہوں کہ یہ سلسلہ برابر جاری رہے۔ آپ کی زندگی بھر جاری رہے۔ اور آئندہ بھی جاری رہے اور اپنی نسل کو بھی اس کے لیے تیار کریں۔ اللہ تعالیٰ ہم سب کو اس کی توفیق عطا فرمائے۔ و اخو دعوانا ان الحمد لله رب العالمین .